

БОЛЬШ УВАГІ ВУЧОБЕ І БЫТУ

Комуністычная партыя і савецкі народ працягваюць выключна вялікія клопаты аб студэнтах. Ні ў адной з капіталістычных краін навучаючаяся моладзь не мае такіх умоў для жыцця і вучобы, як у нас. І многія правільна разумеюць свае абавязкі перад Радзімай, аддаюць усе свае сілы і магчымасці ў справе авалодання ведамі, рыхтуюцца стаць высокакачэвымі спецыялістамі сваёй справы. Такія студэнты, як Зяцькоў, Каленчыч і многія другія, спадзяюцца выдатную вучобу з актыўнай грамадскай дзейнасцю, паказваюць прыклад добрасумленых адносін да сваіх абавязкаў.

Але сярод нас ёсць яшчэ і такія таварышы, якія лічаць за гонар прапусціць як мага больш лекцыяў, не жадаюць самастойна працаваць над кнігай, сістэматычна, з сесіі ў сесію, атрымліваюць нізкія адзнакі. Да такіх студэнтаў у першую чаргу адносяцца Татур (геафак), Хлынцаў і Рыбал (філфак), Лемяшонак і Кудзі (фізмат). Немалую долю адказнасці за гэта нясе наша профсаюзная арганізацыя, якая заклікала глыбока вывучаць патрэбы студэнтаў, цікавіцца іх бытам вучобы, аказваць ім усебаковае падтрымку і дапамогу. Нажаль гэта не заўсёды робіцца.

У мінулым навучальным годзе прафком універсітэта слаба змагаўся за павышэнне дысцыпліны і паспяховасці студэнтаў, ліберальна адносіўся да прафргаў на курсах, якія абмяжоўвалі сваю дзейнасць толькі зборам членскіх узносаў. Пытанні быту і паводзін студэнтаў ставіліся не з дастатковай прыцягальнасцю. Вядомы выпадкі, калі пачынаў студэнтаў наносілася шкода дзяржаўнай маёмасці. Аднак вінаватымі не былі прыцягнуты да матэрыяльнай адказнасці.

Немалаважную ролю ў справе павышэння паспяховасці адыгрываюць навукова-даследчыя гурткі. Аднак гэтае важнае пытанне вытала з поля зроку прафкома. У навукова-даследчай рабоце не адчувалася кіруючай рукі профсаюзнай арганізацыі. Члены прафкома фактычна з'яўляліся толькі рэгістратарамі падзей, а не іх арганізатарамі.

Да гэтага часу на нізкім узроўні стаіць грамадскі кантроль за дысцыплінай і парадкам у інтэрнатах. Студкомы і санітарныя камісіі не прыняцыва падыходзяць да вырашэння гэтага пытання, не патрабуюць ад адміністрацыйна-гаспадарчых работнікаў неадкладнай ліквідацыі выяўленых недахопаў. Назіраюцца выпадкі, калі асобныя старасты не кадаюць пуськаў у пакой членаў студкома і санкамісіі.

Патрэбна, каб прафком прымаў больш рашучыя меры да парушальнікаў дысцыпліны.

Пытанні быту і павышэння паспяховасці студэнтаў цесна звязаны паміж сабою. Ад правільнай арганізацыі дзейнасці прафкома, ад палепшэння стылю яго работы, павышэння ўзроўню кіравання профсаюзнымі арганізацыямі факультэтаў і прафформаў на курсах залежыць поспех у справе ліквідацыі недахопаў у вучобе і дысцыпліне студэнтаў.

Студэнты чакаюць, што новы склад профсаюзнага камітэта правядзе належную ініцыятыву, настойлівасць і прыцягальнасць, каб паспяхова вырашыць пастаўленыя перад ім пачэсныя і адказныя задачы.

Беларускі УНІВЕРСІТЭТ

Пролетары ўсіх краін, еднацца!

Орган парткома, рэктарата, камітэта ЛКСМБ, прафкома і мясцома Беларускага дзяржаўнага ўніверсітэта імя В. І. Леніна

№ 32 (274)

Панядзелак, 26 лістапада 1956 года

Цана 20 кап.

ПА УНІВЕРСІТЭТУ

★ ★ ★

У студэнцкіх навуковых гуртках СНТ РАСПАЧАЛА РАБОТУ

На геалага-геаграфічным факультэце з пачаткам вучэбнага года распачалі работу навукова-даследчыя гурткі: геалагічны, эканамічнай і фізічнай геаграфіі.

Вялікую даследчую работу правялі ў мінулым годзе гэтыя гурткі. Сем работ атрымалі ацэнку першай катэгорыі. Сярод іх работы Л. Цвёрдахвалавай, Н. Чартко, І. Пушчына і другіх. Даследаванні студэнта ІВ курса І. Пушчына дае магчымасць удкладніць граніцу ледніковых адкладанняў у Беларусі.

У гэтым годзе старшынёй СНТ факультэта абрана студэнтка ІІІ курса Ларыса Жукава. У кожным гуртку праведзена ўжо па

два пасяджэнні. На першым былі вырашаны арганізацыйныя пытанні, зацверджана тэматыка дакладаў. Далейшая работа гурткоў паказала, што студэнты з вялікай цікавасцю рыхтуюцца да дакладаў.

Нядаўна на пасяджэнні геалагічнага гуртка з вялікай увагай быў заслухан даклад студэнта V курса Е. Гуціна «Геалагічная будова Якаўлеўскага жалезаруднага месцазнаходжання і метады яго разведкі». З няменшай цікавасцю праслухалі гурткоўцы і даклад Г. Емельянава «Новыя механізаваныя спосабы праходу шурфаў у рыхлых адкладаннях».

На пасяджэннях гурткоў фізічнай і эканамічнай геаграфіі вырашана акрамя абмеркавання

зробленых дакладаў рабіць агляд навуковых часопісаў і кароткія паведамленні аб геаграфічных навінах.

З цікавымі дакладамі на гуртках выступаюць выкладчыкі. Так, асістэнт Л. Я. Пятрова на пасяджэнні гуртка фізічнай геаграфіі зрабіла даклад аб паездцы ў Югаславію. Дацэнт В. А. Дзяменчыў расказаў аб паездцы па Карэі.

Работа гурткоў заўсёды знаходзіцца ў цэнтры ўвагі кіраўніцтва СНТ і выкладчыкаў факультэта.

Зараз у рабоце гурткоў удзельнічае намнога больш студэнтаў, чым у мінулым годзе. І сярод іх многа першакурснікаў.

І. СТАРАВОЙТАУ.

Сярод факультэтаў, на якіх працуюць студэнцкія навуковыя гурткі, бадай адно з першых месца займае біялагічны, на якім рэгулярна працуе дзевяць гурткоў. Студэнты павышаюць свае веды, займаюцца навуковымі даследаваннямі ў такіх гуртках, як сістэматыкі раслін, гідрабіялогіі, заалогіі пазванковых, фізіялогіі чалавека і жывёл.

Актыўна наведваюць іх студэнты. Большасць з

членаў гурткоў працуюць тут па некалькі год.

Зараз студэнты атрымалі тэмы работ і займаюцца дэталёвым вывучэннем і распрацоўкай іх. Многа цікавых тэм, навуковых дакладаў прапанавана членам гуртка сістэматыкі раслін. Тут ёсць тэмы і аб лекавых раслінах, і аб падснежным развіцці раслін і многа іншых, якія сапраўды змогуць зацікавіць даследчыкаў.

А. ЧАРНЕНКАВА.

22 работы прадставілі на гарадскі агляд студэнцкіх навуковых работ навукова-даследчыя гурткі гістарычнага факультэта. Сярод іх многа цікавых даследаванняў па гісторыі розных вякоў, якія атрымалі высокую ацэнку.

Асабліва цікавай з'яўляецца работа Гузавай. Яна распрацавала тэму аб барацьбе антычнага

сялянства за мір па калямедах Арыстафана.

Па некалькі год працавалі над сваімі навуковымі даследаваннямі студэнты Сінічкін і Гірдыюк, увагу якіх прыцягнулі тэмы: «Утапічны сацыялізм Р. Оуэна» і «Гістарычны светлагляд Чэрнышэўскага».

Зараз усе гурткі гістарычнага факультэта распачалі работу.

Я. ІВАНЮТА.



На трэцім курсе хімічнага факультэта ідуць лабараторныя заняткі па аб'ёмнаму аналізу. Людміла Лімантава (на пярэднім плане) робіць запісы назіранняў. Фото ПІЛЬШЧЫКАВА.

ІДУЦЬ СЕМІНАРЫ

Ажыўлена і пры вялікай актыўнасці студэнтаў праходзяць семінарскія заняткі па гісторыі КПСС і гісторыі сярэдніх вякоў на другім курсе гістарычнага факультэта. Вялікую ролю ў гэтым адыгрывае старанная падрыхтоўка студэнтаў да семінараў, удумлівая праца над творамі класікаў марксізма-ленінізма.

Часта выступаюць на занятках студэнты В. Манько, І. Сяргеў, Н. Скроба і другія. Заўсёды глыбока разбіраюць пастаўленае пытанне Макарава, Вахніна, Напрэў.

Добрая падрыхтоўка да семінарскіх заняткаў дапаможа другакурснікам выдатна здаць экзамены па гэтых прадметах.

Я. ГОМАН.

ВЕЧАР СУСТРЭЧЫ

Цікава і весела прайшоў нядаўна вечар у студэнтаў ІІ курса аддзялення матэматыкі. Да сябе на вечар яны запрасілі студэнтаў ІІ курса энергетычнага факультэта Політэхнічнага інстытута.

Студэнт ІV курса філфака Лапцёнак прачытаў даклад «Аб таварстве і дружбе». Цікавай і рознабаковай была мастацкая частка вечара. Курсавы хор у складзе

22 чалавек выканаў песню з кінофільма «Вясна на Зарэчнай вуліцы», а таксама вальс з кінакарціны «Розны лёс» і іншыя. З вялікім поспехам на вечары выступіў студэнт энергафака Політэхнічнага інстытута Груша, які выканаў арыю Пятра з оперы «Наталка-Палтаўка» і «Лунную серенаду» з кінофільма «Вярніся ў Сарэнта».

Ф. МАЙСЕЙШЫН.



СПРАВАЗДАЧА ПАРТКОМА


22 лістапада адбыўся агульнаўніверсітэцкі справаздачна-выбарчы партыйны сход. З справаздачным дакладам партыйнага камітэта выступіў сакратар камітэта т. Старавойтаў В. І. Па дакладу выступіла многа

комуністаў, якія ўскрылі наяўныя недахопы ў рабоце партарганізацыі і асобных комуністаў.

Абраны новы склад парткома. Падрабязная справаздача аб сходзе будзе змешчана ў наступным нумары нашай газеты.

СА ЗДЫМКАУ, ПАСТУПІУШЫХ НА КОНКУРС.
Голубі на Краснай плошчы, Фото В. ДАШУКА. ➔

Самастойная праца— галоўнае ў вучобе



Не ведаю, ці цяжка вучыцца на нашым факультэце, але мне здаецца, што ніводзін выкладчык любога факультэта не стане патрабаваць ад студэнтаў чагосьці звышнатуральнага, немагчымага. Усюды неабходна адно—сапраўдныя, трывалыя веды. Каб атрымаць іх, кожны студэнт павінен звярнуць асаблівую ўвагу на арганізацыю самастойнай працы на працягу ўсяго навучальнага года над асноўнымі прадметамі дае магчымасць студэнту паспрабавана авалодаць курсам, добра падрыхтавацца да экзаменаў. Да гэтай думкі я прыйшоў у час экзамена па дыферэнцыяльных ураўненнях, які мы здавалі ў чацвертым семестры і які з'явіўся для нас са-

мым цяжкім за ўвесь час вучобы ва ўніверсітэце. Калі-б я не займаўся на працягу ўсяго года гэтым прадметам, то наўрад ці атрымаў бы выдатную адзнаку. Чуў я ад некалькіх студэнтаў, што для самастойных заняткаў неглыба знайсці часу. Безумоўна, пакуль што мы перагружаны лекцыямі і практычнымі заняткамі. Але кожны можа знайсці час і для самастойнай работы. У мяне, напрыклад, на гэта ўходзіць па 3—4 гадзіны штодзённа; яны і дапамагаюць мне здаваць экзамены на «выдатна». Увогуле я лічу, што той, хто адмовіўся ад самастойнай работы, ніколі не атрымае глыбокіх і трывалых ведаў.

Закончыліся лекцыі. Можна крыху адпачыць, пачытаць часопіс, прагледзець свежы нумар газеты. На гэта ўходзіць гадзіна-другая. А потым пара рыхтавацца да наступных заняткаў. Студэнт II курса фізіка-матэматычнага факультэта Уладзімір Рубанаў сустракае кожную сесію добра пад-

рыхтаваным. У яго заліковай кніжцы стаяць толькі выдатныя адзнакі. Такіх поспехаў Уладзімір дасягнуў толькі дзякуючы рэгулярным самастойным заняткам і правільнай планіроўцы рабочага часу. НА ЗДЫМКУ: У Рубанаў за падрыхтоўкай заняткаў па фізіцы. Фото П. Беражкова.

У кабінэце гісторыі КПСС цішыня. І толькі зрэдку гэты спакой парушаецца шамаценнем лістоў кнігі ды поўпрыглушаным шэптам. Міжволі спыняецца позірк на двух студэнтах. Па напружаных тварах відаць, што рыхтуюцца яны з усёй сур'ёзнасцю. Адна з іх адарвалася ад кнігі. — Цяпер, Рыта, мне ўсё зразумела. А як табе? — Выйдем, Жанна, на калідор, правярэм засвоенае, — прапанавала сяброўка. ...Цыбулька Жанна і Звонак Рыта—студэнткі першага курса хімічнага факультэта. Да семінарскіх заняткаў яны заўсёды рыхтуюцца разам. Так зручней, бо можна

параіцца, ды і правярць сябе лепш. Асабліва патрабавальна ставіцца да сябе Жанна. Рыхтуючыся да практычных заняткаў,

Маці Жанны—Клаўдзія Васільеўна—настаўніца. Яна яшчэ з першага класа прывучыла дачку берагчы час. Строга захоўваць рэжым

і займацца ў секцыі гімнастыкі, і чытаць мастацкую літаратуру, і ў кіно схадзіць і добра сумленна рыхтавацца да семінарскіх і практычных заняткаў. І ўсё-ж Жанна сваёй работай незадаволена. Яе хваляе адно пытанне: як здаць зімовую сесію? Гэта-ж першы экзамен ва ўніверсітэце! Скажам больш. Зімовая сесія будзе не толькі экзаменам для Жанны, але і сур'ёзным выпрабаваннем для школы, якая выдала ёй залаты медаль.

Адстаяць гонар сваёй школы—пачэсны абавязак кожнага першакурсніка-медаліста.

Ф. САВІЦКІ.

За ГОНАР школы

яна выкарыстоўвае ўсю неабходную літаратуру, неразумелае перачытвае па некалькі разоў. — Не было выпадку, каб Жанна з'явілася калі-небудзь на заняткі слаба падрыхтаванай, — расказвае комсорг курса Нікалай Сокалаў.— Прыходзіцца толькі здзіўляцца, як ёй хапае часу.

дня стала потым неабходнасю дзяўчынка. І гэта вельмі дапамагло ёй паспяхова займацца ў школе і закончыць яе з залатым медалем. Паступіўшы ва ўніверсітэт, Жанна паранейшаму беражэ кожную хвілінку, умела выкарыстоўвае вольны час. Ёй хапае часу і грамадскія абавязкі выконваць,

Усяму свой час

Даволі часта на прапанову ўступіць у гурток мастацкай самадзейнасці ці ў спартыўную секцыю ад студэнтаў можна пачуць: — Не, нічога не будзе. У мяне на вучобу не хапае часу, а тут гурткі, секцыі... Раней такой думкі прытрымліваўся і я, — увесь час сядзеў над падручнікамі і канспектамі, займаўся амаль без перапынку і ў выніку аказалася, што нічога толкам я не вывучаў. Акрамя стомленасці такія заняткі мне нічога не давалі.

І я зразумеў, што напружана ў лоб не возьмеш. Трэба не толькі настойліва працаваць, але і ўмець адпачываць. Для гэтага неабходна толькі дакладна спланаваць свой час. Так я і зрабіў. Знайшоўся час для заняткаў і ў лужнай секцыі, і для выканання грамадскіх даручэнняў, і для ўдзелу ва ўніверсітэцкіх хоры. Гэта ніколі не перашкаджае мне паспяхова вучыцца, а, наадварот, дапамагае: ужо чатыры экзаменацыйныя сесіі я здаў на «выдатна» і на нашым факультэце многа студэнтаў, у якіх

можна павучыцца, як трэба берагчы кожную хвілінку. Студэнтку IV курса Ніну Марук можна бачыць і сярод удзельніц універсітэцкага хору, і на лужнай трэніроўцы, і ў чытальнай зале. А вось Астравецкі Е. і Сачык В.—студэнты III курса не ўмеюць берагчы час. Яны часта прапускаюць лекцыі, не выконваюць ніякіх грамадскіх даручэнняў, займацца пачынаюць толькі ў час сесіі і, відавочна, не могуць пахваліцца сваімі ведамі.

На маю думку, комсамольскія і профсаюзныя арганізацыі курсаў павінны цікавіцца, як студэнты плануюць свой час. Тады-б у іх склаўся дакладнае ўяўленне аб тым, хто і як рыхтуецца да заняткаў, чым займаецца. Гэта-б дапамагло ў значнай меры пазбавіцца ад такога прыкрага становішча калі ва ўсіх класах пачынаюць называць прозвішчы студэнтаў, «праваліўшы» сесію. С. МЯЧКОЎСКІ, студэнт III курса хімічнага факультэта.

ПАРТЫЙНАЯ АРГАНІЗАЦЫЯ ў БАРАЦЬБЕ ЗА ПАСПЯХОВАСЦЬ

Рост сацыялістычнай вытворчасці ў перыяд паступовага пераходу ад сацыялізма да камунізму з кожным днём узмацняе патрабаванні да падрыхтоўкі саветскіх спецыялістаў, да работы вышэйшых навучальных устаноў. Партыйная арганізацыя фізіка-матэматычнага факультэта мабілізуе ўсе сілы свайго калектыву на далейшае паляпшэнне падрыхтоўкі высокакваліфікаваных спецыялістаў, актыўных будаўнікоў камуністычнага грамадства, палкіх патрыётаў нашай Радзімы. Партарганізацыя факультэта мае для гэтага значныя сілы. Актыўным нашым памочнікам выступае комсамольская арганізацыя факультэта, у якой састаіць каля 800 чалавек.

Цэнтрам вучэбнай і выхаваўчай рааоты ў ВДУ з'яўляецца студэнцкая група. Іменна калектыв групы заклікан штодзённа выходзіць у студэнтаў пачуццё адказнасці перад дзяржавай за сваю вучобу, прыцягваць іх да актыўнага грамадскага жыцця. У большасці вучэбных груп факультэта маецца здаровы, працаздольны калектыв, які склаўся ў барацьбе з цяжкасцямі, у паспяховым рашэнні пытанняў вучобы і дысцыпліны. Іменна так ствараліся зладжаныя калектывы ў 1, 2 і 3-й групх IV і V курсаў аддзялення фізікі, 2 і 3-й групх III курса аддзялення матэматыкі і ў многіх іншых. У гэтых групх у змяненню экзаменацыйную сесію была толькі адна незадавальняючая адзнака, а ў летнюю—ніводнай.

У змяненню экзаменацыйную сесію было 34 незадавальняючых адзнак на аддзяленні фізікі і 24—на аддзяленні матэматыкі. Партыйнае бюро факультэта на сваім пасяджэнні сумесна з комсамольскім актывам і выкладчыкамі ў пачатку другога семестра заслухала студэнтаў, якія ў зімовую сесію атрымалі незадавальняючыя адзнакі. Партбюро пазнаёмілася, як гэтыя студэнты працуюць над вучэбнымі матэрыяламі, як яны размяркоўваюць свой час, як жывуць і адпачываюць. Аказалася, што большасць з іх нерэгулярна займаецца на працягу семестра, прапускала лекцыі, практычныя заняткі. Гэта такія студэнты, як Л. Басякоў, Е. Горскі, А. Лемяшонак, Г. Сцепанчук і другія.

У выніку шырокага абмеркавання вынікаў змяняй сесіі і дзейсных мер, якія прыняло партыйнае бюро, паспяховаць на фізмаце прыкметна палепшылася. У летнюю сесію мінулага навучальнага года на аддзяленні фізікі было толькі 8 незадавальняючых адзнак, а на аддзяленні матэматыкі—15. У параўнанні з папярэдняй сесіяй гэта было вялікае дасягненне.

Важную ролю ў павышэнні паспяховаці кожнага студэнта і групы цалкам адыгрывае выкладчык, які адказвае за вучэбную і выхаваўчую работу групы і які сваім жыццёвым вопытам дапамагае студэнту ў арганізацыі самастойнай працы, ў размеркаванні часу. Заслужаным аўтарытэтам у сваіх групх карыстаюцца тт.

Д. А. Супруненка, Е. А. Мурашкіна, І. І. Літгоўскі, С. А. Кісялёва, А. В. Шыбася і многія другія. Яны ведаюць, як жа кожны студэнт, што ён робіць за сценамі ўніверсітэта, як у абстаіць справа з выкананнем вучэбных заданняў, у якім матэрыяльным становішчы ён знаходзіцца.

Але было-б памылкова думаць, што ў нас усё доора, мы лічым асноўнай слабасцю выхаваўчай работы са студэнтамі іменна тое, што не заўсёды наш партыйны ўплыў даходзіць да кожнай групы. У многіх студэнцкіх групх няма ніводнага камуніста.

Партыйная арганізацыя факультэта лічыць адной з важнейшых задач паляпшэнне кіраўніцтва студэнцкімі групамі, узмацненне партыйнага ўплыву на кожнага студэнта. Агітацыйная работа ў умовах ВДУ павінна быць накіравана на паляпшэнне паспяховаці і ўмацаванне дысцыпліны. Агітацыйная павінен уявляць любую сваю гутарку з жыццём групы і факультэта. У справе паляпшэння паспяховаці студэнтаў вялікае значэнне мае метадычная работа кафедрай. Па гэтым пытанню партыйнае бюро факультэта ў мінулым навучальным годзе на сваім пасяджэнні заслухала кафедру дыферэнцыяльных ураўненняў і кафедру матэматычнага аналізу. Былі ўскрыты недахопы ў справе арганізацыі вучэбнага працэсу і метадычнай работы асобных выкладчыкаў, як, напрыклад, асістэнта тав. Г. Гіль. Прыняты былі канкрэтныя меры па ліквідацыі гэтых недахопаў.


Неабходна, каб наш факультэт заўсёды ўдала спалучаў тэарэтычную падрыхтоўку студэнтаў з практыкай, якая займае значнае месца ў вучэбным працэсе. Адна з асноўных задач партыйнага арганізацыі правядзення практыкі, і асабліва вытворчай, жадаюць лепшай. Толькі адзінкі нашых выпускнікоў узялі тэмы для пломных работ неспрэчна на водах горада Мінска. Іх работа, безумоўна, будучь мець практычную каштоўнасць для вытворчасці. Але такіх работ на факультэце ўсяго шэсць.

Партыйная арганізацыя ўзяла пытанне аб абсталяванні майстэрняў на факультэце з мэтай прывіць студэнтам пэўныя навыкі ў практычнай рабоце на станках, у вырабе самімі студэнтамі прадметных прыбораў і прылад. Пятанне політэхнізацыі—вельмі важнае, асабліва для фізікаў і матэматыкаў. Неабходна, каб адміністрацыя ўніверсітэта пайшла на сустрэч нам і аказала самую дзейсную дапамогу факультэту ў арганізацыі майстэрняў.

Важным звязном ў падрыхтоўцы высокакваліфікаваных спецыялістаў з'яўляецца ўцягненне студэнтаў у навукова-даследчую работу. Аднак на гэтым участку ў нас яшчэ ёсць многа недахопаў. СНТ і яго газета слаба займаюцца прапагандай навуковых ведаў. Партыйнай арганізацыі факультэта ў гэтым пытанні трэба зрабіць яшчэ вельмі многа.

І. ЗЯЦЬКОЎ,

Гісторыя без канца



Юрый Сапажэнкаў—выпускнік біёлага-глебавага факультэта. Ён ужо некалькі год займаецца вывучэннем рэспірыі Беларусі. А

зараз ён на гэтую тэму рыхтуе дыпломную работу.

Фото М. Пільшыкава.

«Не адкладвай на заўтра тое, што можна зрабіць сёння», — гаворыць народная мудрасць. Але студэнт IV курса аддзялення матэматыкі Барыс Арван не згаджаецца з гэтым.

— Дурні тыя, хто склаў такую прыказку,—яшчэ ў мінулым годзе сказаў ён аднакурснікам.—Куды лепш гучыць: «Не адкладвай на заўтра тое, што можна зрабіць паслязаўтра».

Абвясціў і сам здзіўляўся, як гэта ён дадумаўся да такой хітраважнай фразы, якой вырашаў адразу шмат цяжкіх пытанняў. І вывучэнне замежнай мовы адразу страціла ўсю вагу і зрабілася лёгкім-лёгкім.

«Ну чаго я буду хіздзіць на заняткі па замежнай мове, растрываць свае маладыя сілы на пераклад тэкстаў з нямецкай мовы?»—падумаў ён і з палёгкай уздыхнуў.

Дарэмна спадзевалася выкладчыца нямецкай мовы сустрэць пасля гэтага Арвана. Ён быццам растварыўся ў стракатай студэнцкай масе.

Хутка ляцеў час. Усе здалі знакі, а Арван і не пачынаў нават перакладаць. Але-ж, нарэшце, ён здагадаўся, што ўсё гэта яму можа вылезці бокам, і яго ахапіла злосць.

Доўга злаваўся Арван, а зрабіць нічога не мог. Давялося перакла-

даць абрыдлыя «тысячы». Дні і ночы сядзеў, апетыт згубіў, зялёныя колы перад вачыма забегалі. І ўсё-ж такі пераклаў на зло ўсім. Хацеў здаваць, а яму і кажуць:

— Позна, даражэнькі. Тэрмін задачы ўжо мінуў.

Што рабіць Арвану? Пачаў ён тонка намякаць на тое, што ўвесь час быў заняты, працаваў над праблемай вынаходніцтва пораху. Але выкладчык яму не павярнуў. І пачаў тады Арван праліваць кракадзілавыя слёзы, прасіць выкладчыка прыняць «тысячы». І над Арванам змілася віліся. Але праз некі

час з ім здарылася такое ж самае няшчасце. Было гэта перад самай летняй сесіяй. І цвёрда вырашыў тады Барыс, што лепш не адкладваць на заўтра тое, што можна зрабіць сёння.

— Разумныя людзі, відаць, склалі гэтую прыказку, — думаў ён расчулена.

Але прайшло лета, пачаўся новы навучальны год. І зноў не бачыць выкладчыца нямецкай мовы Барыса Арвана.

А на чацвертым курсе аддзялення матэматыкі яшчэ больш моцна гучыць голас Арвана:

— Не адкладвай на заўтра тое, што можна зрабіць паслязаўтра.

О. ЯНОЎСКІ.

ЗА СПРАВУ БРАЦЦА САМІМ

(З XVI профсаюзнай канферэнцыі)

18 лістапада адбылася XVI профсаюзная канферэнцыя БДУ. Дэлегаты яе заслухалі і абмеркавалі справаздачны даклад профсаюза камітэта, зроблены старшынёй прафкома Д. Марчанка. Былі заслушаны таксама справаздачны прайсцення клуба (дакладчык Г. Герасіменка), рэвізійнай камісіі прафкома (дакладчык т. Давыдаў) і касы ўзаемадапамогі (дакладчык т. Шапчыц).

У спрэчках выступіла 16 чалавек. На канферэнцыі былі ўзняты пытанні, якія хваляюць усю грамадскасць універсітэта.

Па абмяркоўваемым пытаннях канферэнцыя прыняла разгорнутую рэзалюцыю. Выбраны новы склад прафкома, рэвізійнай камісіі, прайсцення клуба.

У БЫЦЕ НЕ ПАВІННА БЫЦЬ ДРОБЯЗЕЙ!

Гэты лозунг прагучэў у справаздачным дакладзе старшыні профсаюза камітэта Д. Марчанкі. Сапраўды, у студэнцкім быццё ўсё важна. Часам тое, што ў нас прывыклі лічыць дробязямі, мае немалаважнае значэнне ў нашым паўсядзённым жыцці, вучобе, у вырашэнні многіх спраў, за якія бяруцца студэнты.

Усе нашы інтэрнаты недобраўпарадкаваны. Дэлегат т. Пушчыч (геолага-геаграфічны факультэт) гаварыў, што ў інтэрнаце па вуліцы Свердлава многія вокны і форты не зашклёны, не маюць кручкоў і петляў. У 124-м і 126-м пакоях дзверы ледзь трымаюцца, хаця студэнты неаднаразова прасілі адрамантаваць іх. У інтэрнаце холадна, таму што ў сістэме паравога ацяплення працуе толькі адзін кацёл. Гэта тым больш абурююча, што студэнты сваімі сіламі выкапалі роў, каб падвесці да інтэрната цэпацэнтраль. Але гаспадарнікі не давалі справу да канца, і ўся работа—не толькі работа, але і значная сума дзяржаўных грошай прапала дарэмна.

Многія гаварылі аб тым, што студэнты дрэнна забяспечаны гаспадарча-інвентарнымі прыладамі. У пакоях не хапае крэслаў, настольных абрусаў, сурвэтак. Адсутнічаюць вешалкі, мала вёздер, графінаў, тазікаў, фіранак і г. д. У прафкоме і адміністрацыі гаспадарчай частцы лічаць, што студэнты цалкам забяспечаны пашчэльнымі прыналежнасцямі. Але ў якім стане гэтыя прыналежнасці, ніхто і ведаць не хоча. Дэлегат т. Платонаў (юрфак) не пераўважыў, калі сказаў, што такія рэчы годны толькі на ўтыльсыравіну. Між іншым, скажам словам рэктара т. К. І. Лукашова, што адміністрацыйна-гаспадарчая частка трымае ў рэзерве значную колькасць крэслаў, тазікаў, вёздер і карыт. Чаму іх не даюць у інтэрнаты, пакуль што невразумела. Дэлегаты гаварылі і аб тым, што ў інтэрнатах часта адсутнічае святло, не бывае вады. Да нас збіраюцца прыехаць у госці студэнты Ленінградскага

універсітэта, і правільна сказала дэлегатка філфака т. Усціновіч, што мы не зможам прыняць іх, сорамна будзе за наш быт.

Есць у нас такія «дробязі», якія сядзяць вялікай стрэмкай на нашым целе. Самая небяспечная стрэмка—гэта парадак прадстаўлення студэнтам інтэрната. Гэта такая «дробязь», ад якой залежыць лёс людзей, іх жыццё.

Дэлегат т. Клімаў расказаў на канферэнцыі, што студэнт I-га курса філфака Рэкуць мае патрэбу ў інтэрнаце, таму што па матэрыяльнаму становішчу не можа наняць кватэру ў горадзе. Аднак у інтэрнат яго не пасялілі. Яму даводзіцца хадзіць з аднаго месца ў другое, начаваць на адным ложку з аднакурснікамі. Наогул, чалавек не мае дзе прытуліцца.

Сапраўды, у чым-жа прычына? Адкажам каротка і прама: у бюракратызме.

Універсітэт мае пяць інтэрнатаў на 1700 месц. Вядома, усіх студэнтаў забяспечыць месцамі ў інтэрнатах немагчыма. Тады павінна быць адзіна правільнае рашэнне—забяспечыць найбольш маючых патрэбу. Хто найлепш ведае студэнтаў?—Самі студэнты, профсаюзная і комсамольская арганізацыі. А хто вырашае пытанні прадстаўлення інтэрната?—часта адзін тав. Бярэзін.

Так, толькі сам прарэктар Барыс Нікалаевіч Бярэзін, уласнаручна і беспаваротна! І пасля яго рэзалюцыі грош цена ўсім іншым рэзалюцыям! Хадзьба ва ўсякія іншыя арганізацыі і інстанцыі бескарысная. Хочаш быць у інтэрнаце—дабівайся яго ўсімі праўдамі і няпраўдамі ў т. Бярэзіна.

Як расказала дэлегатка хімфака т. Марук, студэнт III курса Маркін працаваў у час летніх каникул на ўборцы ўраджая на цаліне. Бацька яго, сам здымае кватэру і аказаць сыну дапамогі не можа. Нягледзячы на гэта, месца для студэнта Маркіна ў інтэрнаце не знаходзіцца, а яго заява з просьбай пасяліць у ін-

тэрнат уся спісана рэзалюцыямі, дарэчы сказаць, даволі бюракратычнымі. Студэнт II курса таго-ж факультэта Якаўлевіч не мае патрэбы ў інтэрнаце і нават не пісаў заявы, але без ведама профбюро і дэканата паселены ў інтэрнаце. У каманданта інтэрната захоўваецца магчымы дакумент—запіска на лістку з насценнага календара: «Прашу ўсяліць..», і подпіс: «Бярэзін».

Т. Бярэзін спрабаваў даказаць, што ў інтэрнатах не хапае месца. Але-ж гэта факт, што 62 месцы займаюць пабочныя людзі, заробтак якіх у многа разоў перавышае студэнцкую стыпендыю. Акрамя таго, некаторыя студэнты, якіх пасялілі ў інтэрнат, маюць магчымасць аплаціць кватэру ў горадзе. Чаго граха таіць, ёсць такія студэнты, якія значна больш аддаюць на гарэлку, чым каштуе кватэра. Калі б пытанне пасялення ў інтэрнат не фармальна, а па-сапраўднаму ўзгаднілася з профсаюзамі, у гэтай справе быў-бы наведзены парадак.

Вельмі правільна сказаў дэлегат юрфака т. Платонаў: «Не гаспадарскае вока ў т. Бярэзіна».

«Дробязі» студэнцкага быту, аб якіх мы гаварылі,—неацэплены інтэрнат па вуліцы Свердлава, недобраўпарадкаваны інтэрнат па вуліцы Кірава, злоўжыванне сваёй уладай пераканаўча гавораць аб характары здольнасцей т. Бярэзіна.

Правы былі тыя дэлегаты, якія гаварылі, што прафком выпусціў усе гэтыя справы са сваіх рук, не ўмяшаўся своечасова ў дзейнасць АГЧ, быў мяккацелым і бяззубым. У прычыне разумеючы прычыны незадавальняючага становішча быту і жыллёвых умоў студэнтаў, прафком ішоў на повадзе ў т. Бярэзіна, сам не браўся за справу.

На канферэнцыі аднадушна выказана думка, што пытаннем пасялення студэнтаў у інтэрнаты павінна займацца грамадскасць і ў першую чаргу профсаюзныя арганізацыі. Аб гэтым гаварылася ў справаздачным дакладзе і ў выступленнях дэлегатаў. Дэлегат т. Клімаў унёс прапанову стварыць камісію з прадстаўнікоў грамадскіх арганізацый і адміністрацыі і вызначыць інтэрнат студэнтам па прадстаўленню дэканатаў і профсаюзных арганізацый факультэтаў. Адпаведны пункт уключан у пастанову канферэнцыі.

Будзем спадзявацца, што крытычныя заувагі, якія смела былі выказаны на канферэнцыі, будуць пакладзены ў аснову далейшай работы прафкома і адміністрацыйна-гаспадарчай часткі універсітэта.

ВЫШЭЙ УЗРОВЕНЬ КУЛЬТУРНА-МАСАВАЙ РАБОТЫ

Шырока разгарнулася па ўсёй краіне падрыхтоўка да першага ўсесаюзнага фестывалю моладзі і студэнтаў, які адбудзецца летам 1957 года ў Маскве. Да гэтага свята маладосці рыхтуюцца зараз юнакі і дзяўчаты нашай рэспублікі. Газам з усімі рытуяламі да яго і калектывы мастацкай самадзейнасці універсітэта.

Залогам сапраўднага поспеху з'яўляецца доўгая дысцыпліна членаў калектыву. У нас яшчэ да гэтага часу назіраюцца выпадкі, калі на рэпетыцыях хору адсутнічае па 10—20 чалавек, а на вечары 17 кастрычніка хор выступаў у складзе 10-мі чалавек, хоць на спісу ў хоры 104 чалавекі. З-за нерэгулярнага наведвання рэпетыцыі зніжаецца якасць выканання. Яшчэ горш абстаіць справа з духавым аркестрам. З 12 удзельнікаў на рэпетыцыі рэгулярна з'яўляюцца 5—6 чалавек. Вельмі дрэнна наведваюць аркестр студэнты Белы (фізмат), Рабаў (гістфак), Іл'ін (хімфак), Герус (філфак).

Чаму-ж ўсё-такі ў нас маюць месца такія факты? Таму, што работай калектываў мастацкай самадзейнасці займаюцца толькі людзі, непасрэдна адказваючы за гэта. Толькі тады, калі кожны член нашага калектыву будзе хваляцца за гэтую справу, можна, гаворыць аб вялікіх, сапраўдных поспехах.

Нельга ў той-жа час забываць і аб факультэцкай самадзейнасці. У нас ужо так павялося, што сапраўдная работа пачынаецца заўсёды за адзін—два месяцы да агляду. Астатні час раскачваюцца. Але-ж амаль кожны ведае, чым лепш падрыхтаваны канцэрт, тым лепш пройдзе вечар, тым лепш адпачнуць студэнты. У апошні час устанавілася вельмі дрэнная практыка правядзення вечароў. Калі меркаваць па тэмах, то яны павінны быць вельмі цікавымі (творчасць Баха, Шапэна, Бехтвена, Чайкоўскага; пэзія Есена, Блока, Маякоўскага і г. д.). Але праходзяць яны ўсе па адной схеме: сумны, нічога не даючы даклад мінут на 10—15, потым—фоксы да упаду. Ці адпачнуць на такіх вечарах студэнты? Не. Гэта марна згублены час. Няўжо адыйшоў у нябыт час, калі на вечарах ва ўсіх канцах залы звінела вясёлая песня, прыпеўка, можна было бачыць вясёлы карагод або танцораў, ліха адплясваючых рускага.

Тых, хто першым пачынае што-небудзь вясёлае, карыснае, у нас з павагай называюць забаўнікамі. Варта табе толькі прапанаваць спец песню, патанцаваць, параіць цікавую гульню, як вакол цябе адразу-ж пазбіраюцца жадаючыя. Так і нараджаюцца забаўнікі. Ім можа быць кожны.

Вечары з забаўнікамі праходзяць даволі цікава. Спытайце ў студэнтаў філфака, ці забудуць яны свой вечар, які адбыўся 5 лістапада. «Ніколі»,—дружна адка-

жуць вам.

І гэта таму, што ні на адну хвіліну не спынялася бурлівае вяселле. Усё спявала, танцавала, смяялася. У пляс пусціўся нават дакан факультэта.

Танцы перарываліся гульнямі, рознастайнымі конкурсамі. Не абышлося і без лірычных мінут, калі з заміраннем сэрца слухалі вершы Есена, Ваншэнкіна, Шчыпачова. Добра папрацавалі зацэйнікі В. Гудакоўскі і т. Давідчык.

А вось зусім супроцьлеглае. Вечар студэнтаў юрфака і гістфака. Саладжавы мужчынскі голас ціха гугнявіць танга. Расслаблена перабіраючы нагамі, паўзгорбіўшыся, наблізіўшы сваю партыёршу на адлегласць, якой практычна можна пагрэбаць, з выглядам абыякавасці да ўсяго на свеце рухаюцца пары. Танго змяняе фокс, і, зусім рэдка, вальс,—тыя-ж рухі, той-жа рытм, той-жа выраз твару. Такія вечары даюць пара выкінуць з нашай практыкі. Яны нічога не прыносяць, акрамя фізічнай стомленасці, не гаворачы ўжо аб тым, што выходзяць у моладзі дрэнны густ.

Універсітэцкія і факультэцкія вечары можна зрабіць яшчэ больш цікавымі, калі прыцягнуць да складання праграм нашых патаў. Як прыемна, калі нават сцены запрашаюць цябе трапімі вершамі пакінуць за парогам дрэнны настрой і ўключыцца ў агульнае вяселле. Літаратурныя сіл у нас для гэтага дастаткова.

Ва універсітэце ёсць многа магчымасцей для добраў пастаноўкі культурна-масавай работы. Але яны яшчэ не выкарыстоўваюцца. Да гэтага часу маўчэць універсітэцкі радыёвузел. Абрама рэдакцыя (адказны рэдактар т. Чыгрынаў), але работы ніякай не чуваць. Студэнты жадаюць пасля лекцыі пачуць цікавыя перадачы, эстрадныя агляды, як гэта робіцца ва многіх ВНУ краіны. У нас ёсць і сродкі і сілы для гэтай карыснай работы. Не хапае толькі аднаго: жадання. Але і гэта знайшлося-б, калі-б нашы грамадскія арганізацыі больш патрабавалі і больш дапамагалі. Не шкодзіла-б калектыву універсітэта набыць, нарэшце сваю кіноапаратуру. Універсітэцкая кінохроніка карыстаецца звычайна вялікай папулярнасцю. Пospех наперад забяспечан. І эфект, зразумела, быў-бы большым, чым ад «Авадыя».

Мала яшчэ арганізуюцца сустрачкі з віднымі людзьмі сталіны, выпускнікамі нашага універсітэта. Да гэтага часу доводзіцца гаварыць аб дрэннай арганізацыі адпачынку студэнтаў у інтэрнатах. У ленкавых няма строгага раскладу работы. Часта яны проста ператвараюцца ў танцпляцоўкі.

Усе гэтыя недахопы—не віна асобных адказных таварышаў. Гэта віна ўсяго нашага калектыву.

АБ ГАЛОЎНЫМ ПРАМАЎЧАЛІ

станову і са спакойным сумленнем разыходзяцца да будучай канферэнцыі. Так прайшла і XVI профсаюзная канферэнцыя, але з тым адноўленнем, што на гэты раз ніхто з дэлегатаў не крытыкаваў «двоечнікаў» нават агульнымі словамі. Але аб гэтым усё-такі трэба было пагаварыць. Пагаварыць так, каб прынятая рэзалюцыя сапраўды была выканана.

Ці-ж можна маўчаць аб тым, што ў мінулым навучальным годзе II студэнтаў, паступіўшых ва універсітэт з залатымі і сярэбранымі медалямі, аказаліся ў ліку непаспяваючых. Гэты факт сведчыць аб тым, што ў нас прымаюцца ў студэнцкую сям'ю выпадковыя людзі, людзі, якія незаконна занялі месца больш дастойныя. Правільна гаварылася ў справаздачным дакладзе, што ў склад прыёмнай камісіі трэба ўводзіць прадстаўнікоў грамадскіх арганізацый. Такая практыка, як вядома, адсутнічала да гэтага часу.

Жыццё падказвае, што падрых-

тоўка колькасці спецыялістаў з кожным годам павялічваецца, але якасць іх не задавальняе. Ва універсітэце часта прыходзяць людзі, якія імкнуцца прыстасавання да жыцця, а не будаваць яго. Быўшыя студэнты-выпускнікі Алжашына і Лапцэвіч (фізика матэматычны факультэт) рашуча адмовіліся паехаць на працу ў вёску і патрабавалі даць ім месца ў Акадэміі навук БССР. Такіх людзей, мэта якіх лёгкім матыльком прапырхнуць па жыццёвым шляху, у нас не адзікі. На працягу пяці год жыцьцё гэтыя «матылькі» сярод нас, трацяць дзяржаўныя сродкі, і толькі пры размеркаванні мы распазнаем іх. Аднак такія факты чамусьці не ўсхвалявалі дэлегатаў канферэнцыі.

Зараз вельмі многа гавораць аб самастойнай рабоце студэнтаў, аб свабодным наведванні лекцыяў. Гэта важнае і своечасова ўзнятае пытанне. Шкалярскае метады выкладання павінны быць заменены глыбока навуковымі. Студэнты

могуць самастойна вывучаць некаторыя курсы, зразумела, для гэтага патрэбен час. Выконваючы ўказанні Міністэрства вышэйшай адукацыі, рэктарат правёў работу па скарачэнню лекцыйных заняткаў да 6 гадзін у дзень.

Аднак некаторыя са студэнтаў разумеюць гэта, як паслабленне ў рабоце: больш можна паспаць. Не, самастойная праца патрабуе яшчэ большай напружанасці і ўпартасці.

Блізкіца экзаменацыйная сесія. Аднак у многіх студэнтаў «няма працоўнага настрою», як выказаўся адзін з дэлегатаў. І гэта сапраўды так. Некаторыя студэнты спакойна прапускаяць заняткі. Можа яны выкарыстоўваюць прапушчаныя гадзіны для самастойнай працы? Не, нічога з такіх студэнтаў вы не ўбачыце за кнігай у чытальнай зале або кабінэце. Яны без усялякай справы блукаюць па калідору універсітэта або адпачываюць у інтэрнаце.

Аб якой самастойнай працы можа ісці гутарка, калі ў перад-

выхадныя і выхадныя дні нашы студэнты наладжваюць танцы да двух-трох гадзін ночы. І гэта не дзіўна, бо ў выхадныя дні не працуюць ні чытальная зала, ні кабінеты, а аўдыторыі знаходзяцца пад замком.

Дэлегат канферэнцыі т. Зяцкоў заявіў, што прафком у адносінах вучобы і дысцыпліны выступае толькі рэгістратарам падзей. Кожны год ад прафкома вылучаюць кагосьці адказным за акадэмічную работу, а надыйдзе наступная канферэнцыя, гэтага таварыша ніхто нават не ведае. Звычайна акадэмічную работу ў нейкай меры праводзіць адказны за гэты сектар ад камітэта комсомола, і таварышы з прафкома перад канферэнцыяй спісваюць у яго справаздачу.

Падобныя ступі «кіраўніцтва» карысці не прынясе.

Новаму складу прафкома неабходна асноўную ўвагу ўдзяляць пытанням вучобы студэнтаў.

Паласу арганізавалі Р. ТКАЧУК, В. МАЦКЕВІЧ, Н. ВАСІЛЕЎСКІ, В. ШЧЭРБА, Г. ІВАНОВА.

Дэлегаты XVI профсаюзнай канферэнцыі універсітэта ў большасці сваёй гаварылі, што гаспадарчая частка не клапоціцца аб быццё студэнтаў у інтэрнатах, дрэнна забяспечвае іх матэрыяльна і г. д. Адным словам, чуліся толькі патрабаванні, патрабаванні і патрабаванні. Іншыя пытанні—вучоба і дысцыпліна, развіццё фізкультуры і спорту, навукова-даследчая работа,—нават не закранулі. Хіба ў нас няма аб чым пагаварыць на гэтым канферэнцыі ў канферэнцыю, з года ў год, але так нічога не вырашаецца.

Звычайна ў кожным дакладзе прыводзіцца лічбы прапушчаных гадзін, суадносіны добрых і дрэнных адзнак у працэнтах, некалькі прозвішчаў выдатнікаў і адстаючых. Выступаючы ў спрэчках злёгка крытыкуюць лайдакоў і парушальнікаў дысцыпліны. Але гавораць аб іх такімі нейтральнымі словамі, як «некаторыя», «многія», «асобныя», і г. д. Потым усё гэта запісваюць у па-

ВЫВУЧЭННЮ КРЫМІНАЛІСТЫКІ НАРМАЛЬНЫЯ УМОВЫ

Сярод юрыдычных навук існуе толькі адна, якая патрабуе лабараторных заняткаў, выпрацоўкі ў студэнтаў пэўных практычных навыкаў і ўмення.

Гэтая навука—крыміналістыка. Значэнне яе вялікае. Яна вывучае пытанні работы са слядамі і рэчывымі доказамі на месцы здарэння: як праводзіць допыты, воыскі, вочныя стаўкі, экспертызы, эксперыменты, як расследаваць асобныя злачынствы. Студэнт, які вывучае крыміналістыку, рыхтуе сябе да надзвычай адказнай і цяжкай справы—да следства, якому ў нашы дні, у дні барацьбы за ўмацаванне сацыялістычнай законнасці надаецца вялікае значэнне.

У сувязі з гэтым на старонках юрыдычнага друку ўсё часцей чуюцца галасы аб якасці выкладання крыміналістыкі. Галасы гэтыя трывожныя. Адзначаецца, як агульная з'ява, слабая падрыхтоўка выпускнікоў юрыдычных ВНУ па крыміналістыцы з прычыны дрэннага абсталявання вучэбных лабараторый, няправільнай арганізацыі вучэбнага працэсу, адсутнасці поўнацэннага падручніка па крыміналістыцы. І ўсё больш настойліва гаворыцца аб неабходнасці прыняцця тэрміновыя меры да ліквідацыі гэтых недахопаў.

У святле гэтых выступленняў хочацца спыніцца на умовах выкладання крыміналістыкі ў нашым універсітэце.

Наша крыміналістычная лабараторыя абсталявана вельмі дрэнна. Многіх неабходных для практычных заняткаў прыбораў і прастасаванняў няма. Адсутнічае, напрыклад, ртутна-кварцавая ляampa, без якой студэнт не можа сабе ўявіць працэс выяўлення слядоў падробкі дакументаў, або чытання сімпатычных чарніл; няма неабходнага набору светафільтраў, якія маюць вялікае значэнне пры знаходжанні непрыкметнага ў дакументах.

Вялікім месцам у курсе выкладання крыміналістыкі з'яўляюцца заняткі па тэме «Агляд месца здарэння». Методыка заняткаў па гэтай тэме і на сённяшні дзень не распрацавана і выклікае гарачыя спрэчкі сярод выкладчыкаў аб тым, як і дзе яе праводзіць—ці на інсцэніраваным месцы здарэння, ці па макетах такога месца? У нас-жа няма ні макетаў, ні месца для інсцэніровак. Прыходзіцца задавальняцца толькі састаўленнем пратакола агля-

ду... аўдыторыі, у якой праходзяць звычайныя заняткі.

Можна-б было працягнуць далей сумны пералік недахопаў, ад якіх пакутае наша лабараторыя, але ёсць яшчэ адно надзвычай сур'ёзнае пытанне, на якім неабходна спыніцца. Гэта пытанне аб лабаранце.

На лабаранта-крыміналіста ўскладаецца маса абавязкаў: ён павінен сачыць за абсталяваннем, забяспечваць вучэбны працэс фотаматэрыяламі, гіпсам і іншымі прыналежнасцямі для работы са слядамі—інакш кажучы, забяспечваць неабходнымі сродкамі заняткі па асобных тэмах і ствараць умовы для самастойнай працы студэнтаў. Між тым у крыміналістычнай лабараторыі няма поўнай стаўкі лабаранта—усе пералічаныя абавязкі павінен выконваць чалавек, атрымліваючы палавіну стаўкі. Таму лабараторыя бывае адчыненай толькі ў вучэбны час. У свабодныя ж ад аўдыторных заняткаў гадзіны яна знаходзіцца пад замком. Такое становішча ў сучасны момант, калі з'яўраецца асабліва ўвага на самастойную працу студэнтаў, нецярпіма, бо пазбаўляе студэнта магчымасці практыкаваць навыкі ў галіне работы са слядамі, з фотаапаратам і г. д. У іншых-жа кабінетах факультэта, дзе на плечы лабаранта ўскладаецца значна менш абавязкаў, працуе па два лабаранты.

Некалькі слоў аб лекцыях. Лекцыі па крыміналістыцы да гэтага часу чыталіся без неабходных ілюстрацый. Студэнтам раскажвалася аб прыкметах асобных слядоў, аб спосабах іх фіксацыі, аб выяўленні падробленых дакументаў абстрактна, без паказу іх на экране пры дапамозе эпідыяскопа ці фільмаскопа. Такі паказ неабходна арганізаваць. Эпідыяскоп у лабараторыі ёсць, неабходна толькі прыстасаваць лекцыійную залу для яго выкарыстання. Зала гістарычнага факультэта для гэтай мэты не падыходзіць, бо яна занадта цесная.

Усе гэтыя пытанні—найбольш набалеўшыя ў галіне вывучэння і выкладання крыміналістыкі на юрыдычным факультэце універсітэта. Хочацца спадзявацца, што рэктарат прыме неабходныя меры да стварэння нармальных умоў для вывучэння гэтай важнай дысцыпліны.

Н. А. НОВАСЕЛАВА,
кандыдат юрыдычных навук

ЭСПЕРАНТО—мова міру і дружбы

У час глыбокай антычнасці зарадзілася ўжо мара аб стварэнні такой мовы, на якой-бы маглі свабодна размаўляць адзін з другім людзі розных нацый. Развіццё вытворчых сіл грамадства наводзіла многіх вучоных старажытнасці на думку аб магчымасці стварэння штучнай мовы, якая садзейнічала-б расшырэнню і палітычна эканамічных і культурных сувязей паміж рознымі краінамі. Праблема стварэння такой мовы развілася на працягу стагоддзяў. Прапаноўваліся сотні рознастайных праектаў. У якасці міжнародных моў рэкамендаваліся лацінская, французская, англійская. Але такія прапановы не мелі поспеху і заставаліся толькі на паперы.

Першым удалым праектам стварэння штучнай міжнароднай мовы быў праект варшаўскага доктара Л. Л. Заменгофа. У 1887 годзе Л. Заменгоф апублікаваў падручнік міжнароднай мовы—эсперанто. Стварэнне эсперанто не азначала і не азначае замены ўсіх нацыянальных моў адной міжнароднай мовай. Мэта эсперанто—служыць дапаможнай мовай у міжнародных зносінах.

Адразж па пасля ўзнікнення эсперанто набыла вялікую колькасць, як прыхільнікаў, так і ворагаў. Але бяспрэчна адно: мова гэтая даказала сваю здольнасць служыць зносінамі паміж народамі і атрымлівае ўсё больш шырокае распаўсюджванне. Лагічнасць, прастата і мелагучнасць выгладна адрознівае эсперанто ад усіх іншых моў, якія заяўляюць прэтэнзію на міжнародную ролю. У аснову слоўнага фонду яго пакладзены корні англійскіх, нямецкіх, рускіх, французскіх і іншых слоў, а таксама інтэрнацыянальная лексіка. Калі для вывучэння адной з замежных моў—англійскай або французскай—патрэбны гады ўпартай працы, то эсперанто можна вывучыць усяго за некалькі месяцаў і нават тыдняў, асабліва калі вучаючы яе хоць у якой-небудзь меры знаём з замежнымі мовамі. Граматыка эсперанто вельмі простая і састаіць усяго з 16 правіл. Выключэнняў у правілах ніякіх няма. Так, напрыклад, усе назоўнікі заканчваюцца на *o*, прыметнікі на *a*, прыслёў'е на *e*.

Склананне ўсяго два: назоўны і вінавальны. Апошні атрымліваецца шляхам далучэння літары *n*. Неабходна завучыць каля двух тысяч слоў і, ведаючы граматыку,

можна свабодна размаўляць на эсперанто. Леў Талстой, напрыклад, вучыў эсперанто за дзве гадзіны. У падтрымку мовы эсперанто выказваліся многія вучоныя і відныя грамадскія дзеячы. Аляксей Максімавіч Горкі, які з'яўляўся ганаровым членам арганізацыі мінскіх эсперантыстаў, пісаў аб гэтай мове наступнае: «Кансерватыўная думка ўпарта даказвае, што эсперанто—утапічная выдумка. Жывая, заканамерна развіваючаяся рэчаіснасць, не спяшаючыся, але ўсё больш рашуча, аб'яргае кансерватараў... Эсперанто,—на мой погляд,—з'яўляецца здаровым і ўпаўнё здольным да далейшага развіцця зародкам інтэрнацыянальнай мовы. Ужо зараз эсперанто мае доволі пашыраную літаратуру і доволі паспяхова распрацоўваецца тэарэтычна. Гэта работа пойдзе больш паспяхова і хутка, калі да яе прыцягнуць вучоных філолагаў з асяроддзя тых, хто перакананы ў неабходнасці аб'яднання чалавецтва».

Французскі пісьменнік Анры Барбюс, які назваў эсперанто азбукай Інтэрнацыянала, палка заклікаў усіх да яе вывучэння: «Будзьце вучнямі, а затым і настаўнікамі азбукі Інтэрнацыянала».

Рух эсперантыстаў з кожным днём расце і пашыраецца, асабліва зараз, калі наладжваецца цеснае эканамічнае і культурнае супрацоўніцтва паміж народамі ўсіх нацый і рас, мацнее барацьба за мір ва ўсім свеце. У сучасны момант на эсперанто выходзіць каля 100 газет, вялікая колькасць часопісаў, мастацкай і навуковай літаратуры. На эсперанто выдадзены творы Лу Сіня, японскага драматурга Укава Акіта, нямецкага пісьменніка Вілі Брэдэлі, творы Мерыме, Вазава і другіх. Нядаўна эсперантысты горада Ервана атрымалі ў падарунак ад эсперантыстаў Польшчы пэаму «Пан Тадэуш» Адама Міцкевіча на міжнароднай мове. На эсперанто перакладзены такія складаныя паэтычныя творы, як «Евгений Онегин» А. С. Пушкіна, вершы Маякоўскага.

Рэгулярна склікаюцца кангрэсы эсперантыстаў, на якіх вырашаюцца важнейшыя праблемы развіцця і ўзбагачэння мовы. На саракавым, юбілейным пасяджэнні эсперантыстаў, які адбыўся ў 1955 годзе ў Балоні, удзельнікам кангрэсу быў паказаны спектакль па п'есе Н. В. Гогаля «Рэвізор» на мове эсперанто. У 1925 годзе «Сусветны Тэлеграфны Саюз» аб'явіў эсперанто

«яснай мовай у міжнароднай тэлеграфіі». На мове эсперанто арганізуюцца перадачы па радыё, вясчанням.

Усё гэта гаворыць аб тым, што мова эсперанто атрымала шырокае прызнанне сусветнай грамадскасці. Зараз усё большай і большай колькасцю людзей, асабліва моладзь, вывучаюць эсперанто. За рубяжом ва многіх гарадах нават невялікіх, існуюць эсперантыцкія арганізацыі. Гэтую мову вывучаюць ва універсітэтах. У сучасны момант асабліва яскрава выявілася неабходнасць у вывучэнні інтэрнацыянальнай мовы. У абарону гэтага гаворыць фэстывалі моладзі, міжнародныя кірмашы, наведванне краін турэцкімі групамі. Ведаючы гэтую агульную мову, можна дасягнуць лепшага ўзаемаразумення, лягчэй абмяняцца вопытам і разам змагацца за агульную мэту—мір назаўсёды.

У нашай краіне таксама ўзмацняецца цікавасць да вывучэння міжнароднай мовы. Набліжаецца Маскоўскі фэстываль моладзі ўсяго свету. У пісьмах да савецкіх грамадзян нашы зарубежныя сябры выказваюцца за тое, каб на VI фэстывалі прадставілі ўсіх нацый размаўлялі не з дапамогай перакладчыкаў і жэстамі, а на адной, зразумелай для ўсіх мове—эсперанто. Вось што, напрыклад, піша дырэктар школы Людвіг Шодль з Нейрўпіна (ГДР): «Мы чулі, што савецкія камсамольцы жадаюць вывучаць эсперанто, каб выкарыстаць яго на VI фэстывалі. Цудоўна! Гэта дапаможа нам свабодна, без перакладчыкаў абмяняцца вопытам і планами. Чым больш людзей розных нацый змогуць прапраўдному разумець адзін другога, тым больш плённай будзе наша барацьба за мір. Ні адна мова не падыходзіць для гэтай мэты, як эсперанто».

У Савецкім Саюзе гурткі па вывучэнні эсперанто арганізаваны ва многіх гарадах: у Маскве, Ленінградзе, Ерване, Рызе, Ліенаў. У МДУ імя Ламаносава працуюць шэсць такіх гурткоў. У нас у Мінску пачаў работу гурток па вывучэнні эсперанто пры Палацы піонэраў. У яго рабоце вялікую дапамогу аказваюць старэйшыя эсперантысты Беларусі пісьменнікі Янка Маўр і дацэнт П. М. Кірушын. Падтрымаў гэтае добрае пачынанне—справа гонару моладзі Мінска і перш за ўсё студэнтаў універсітэта.

В. МАЦКЕВІЧ,
Н. ВАСІЛЕЎСКІ.

НА КОНКУРС

(Працяг, пачатак у № 31)

Ускінула спрэчка. Нехта з хлопцаў кінуў у адрас дзяўчат крыўдае слова. Трэба было неяк прыйсці да кампрамісу.

— Ды замаўчыце вы!—пачуўся голас Нікалая Буслава, студэнта гістарычнага факультэта, які разам з Алегам Касперовічам трапіў у брыгаду студэнтаў-біелагаў.—Давайце разаб'ёмся на дзве групы. Адна будзе пералачваць зерне, а другая—разгружаць. А потым заменімся месцамі.

— Вось гэта правільна!—з палёгкай уздыгнулі навокал. — Дзяўчаты, можна мне з'ездзіць да камбайна?—папрасіла Галя Галкоўская.—Я яшчэ ніколі яе бачыла, як ён працуе.

— Ну што-ж,—згадзіліся дзяўчаты. І Галя бягом кінулася да машыны, якая адпраўлялася ў поле.

Грузавік пад'ехаў да камбайна, на якім трапяталася сцяжок пераможцы ў сацыялістычным спаборніцтве.

— Наш лепшы камбайнер, Іван Пыльнікаў,—растлумачыў Галя шафёр, паказваючы на высокага светлавалосага хлопца, які стаяў на мосціку камбайна.—А побач—брыгадзір.

— Уладзімір Іванавіч, чаму камбайн стаіць?—спыталася Галя ў брыгадзіра, які старанна цярушыў ў далонях каласы пшаніцы.—Іншыя камбайны ўжо даўно жнуць.

— Пшаніца яшчэ мокрая ад ночы,—брыгадзір працягнуў дзяўчыне пучок вусатых каласоў.—Бачыш? Раса так і пыркае. Толькі па ўторках жаць можна. Але ты, не хваліся. Хутка і тут пачнем.

ВЫПРАБАВАННЕ МУЖНАСЦІ

(Нарыс)

Пільнікаў яшчэ возьме сваё. Праўда, Іван?

— Спадзяюся,—спакойна адказаў камбайнер.

Яшчэ і яшчэ раз брыгадзір з камбайнерам аглядзелі пшаніцу і, нарэшце, Уладзімір Іванавіч сказаў:

— Ну, пачнем. Залазь на мосцік,—звярнуўся ён да Галі,—пацікаўся, як працуе агрэгат. І да камбайнера:—Ну, Іван, кранай!

Не адрываючы вачэй, Галя любавалася пералічатым зняннем пшаніцы. Сонца яшчэ не прасушыла збажжыну, і расінкі на каласах іскрыліся вясёлкай. Хвалявалася пшанічнае мора. А па ім адзін за другім плылі камбайны. І на адным з іх стаяла яна, расчырванелая, узрушаная і шчаслівая. А калі яна ўбачыла, як у бункер паўсея тугі залацісты струмень буйнага зерня, сэрца ад радасці так і акаліцалася ў грудзях:—«Вось ён, гэты хлеб, дзеля якога паехалі мы сюды,—падумала яна.—Гэта-ж золата, скарб народны!»

...Ні на хвіліну не сціхае работа на таку. Гудуць зернеачышчальныя машыны. Грузавікі падыходзяць адзін за другім. У кузавах мільгаюць бронзавыя ад загару плечы і рукі студэнтаў. Працуюць ны з аганьком, не ведаючы стомы. Ніхто з іх не пакідае сваіх баявых пастой.

— Стамілася?—пытасца Нікалай Гесь у Іры Верабейчыкавай.

Тая адмоўна ківае галавой, нягледзячы на тое, што яе твар, рукі, плечы пакрыліся потам.

Размоў амаль не чуваць. Толькі зрэдку прагучыць чый-небудзь жарт і кароткі смех, і з новай сілай пачынаюць лапаты струменіць

зерне, якое бясконцым патокам плыве і плыве на ток.

Звяно з трох чалавек разгружае машыну з зернем за 5—7 мінут.

— А можа за тры-чатыры мінуты разгрузіць здодем?—заўважае нехта. І тут-жа Нікалай Буслаў прапануе свой метада разгрузкі:

— Гэта зусім проста,—тлумачыць ён таварышам.—Толькі разгружаць машыну будуць не тры, а чатыры чалавекі. Гэта дасць вялікую эканомію ў часе. Давайце паспрабуем.

Ён, Нікалай Гесь, Ніна Кошкіна і Галя Галкоўская збіраюцца ў кузаў пад'ехаўшага грузавіка.

— Засячы час!—крычыць Галя Іры Саладоўнікавай.

Бягуць секунды, але яшчэ хутчэй бяжыць зерне з кузава аўтамашыны. Прайшло 20, 30, 40 секунд...

— Гатова!—падае знак Нікалай Гесь, змахнуўшы з твару кропелькі поту.

— 50 секунд,—чуецца адказ Іры. ...Непрыкметна падкраліся прыцемкі. Чорнае пакрывала ночы неяк імгненна апусцілася на стэл. Адна за другой пацягнуліся на стальну машыны. Дзень напружанай працы ўступіў месца адпачынку. І як прыемна легчы пластам у пахучае сена і, зазірнуўшы ў зорнае неба, прыслухацца да таямнічых гукаў, якімі напоўнены пачынаюць стэл. Ён не зазірае, а прытаіўся, працягваючы свой працавіты дзень. Гэта адчуваецца і ў шапаценні пшаніцы, і ў рокаце трактараў, і ў водблесках аўтамобільных фар, што рассякалі цемру.

І хоць нясцерпна ламіла паясныя, не слухаліся рукі, балеў кожны мускул, але студэнты бадзёра праводзілі свой першы працоўны дзень на цаліне.

— Песню!—заўята прапанаваў Тая Цюлькіна.—І праз мінуту яе тугі, прыемны голас, нібы птушка, узляцеў над стэпам. Песню дружна падхапілі юнакі і дзяўчаты і, здаецца, яна паімчала да самых зорак. Адна мелодыя змяняла другую: то задумённая аб дзяўчыне серавакоўкай, якая не павінна забываць свайго каханага; то жартоўная аб Васю-Васільку, які раптам узяў і засумаваў, сам яе ведаючы ад чаго; то аб цалінных сябрах, якім не страшна ні спякота, ні завая лютая; то аб сапраўдным шчасці чалавека, яго пачуццях і каханні...

Так пачаліся працоўныя будні гэтага маленькага, але дружнага студэнцкага калектыву. З кожным днём павялічвалася аб'ём работ, але студэнты па-ранейшаму перакрывалі нормы. Ужо не дзве палавіны, а чатыры-пяць норм выконваў кожны з іх штодзённа. Па 16—18 гадзін даводзілася працаваць у суткі. Але ніхто не хныкаў і не скардзіўся на стому.

...Усе гэтыя думкі, нібы віхор, пранесліся ў ніякую галаву. «Аб усім гэтым і патрэбна напісаць брату,—рашыла яна.—А яшчэ аб тым, як Галя Галкоўская і Іра Верабейчыкава некалькі дзён ўтойвалі, што яны дрэнна сябе адчуваюць і імкнуліся працаваць наўраўне з усімі; і аб кругласутачнай рабоце, калі ноччу разгружаеш машыну, а вочы ў цябе спяць, але рукі працягваюць напружана працаваць; і аб шчырых гутарках ка-

ля вогнішча, дзе давяраеш адзін другому самыя запаветныя мары і аб тым, як жывем мы адзінай і дружнай сям'ёй; і яшчэ аб многім многім іншым, чаго і не ўспоміш адразу».

Думкі мітусяцца, блытаюцца. Ніна і не заўважыла, як дрымотліва зплюшчыліся вочы. Яна нечым усміхнулася ў сне, нешта прышаптала. Польшыя свечкі то яры ўспыхвала, то пачынала трапяталася, гатовае патухнуць.

...На ўсходзе паказалася першая палоска ранішняй зары.

— Ведаеш, Антаніна,—пачуўся за палаткай голас брыгадзіра—Кустанай такі не хлусіў, калі прагно з перадаваў. Бачыш, на не-бе ні хмаркі. Як думаеш, ці ўтраціміся мы са жнівом да першага?

— Я думаю, што нават раней,—адказала ўчотчыца брыгады Антаніна Какошка.

Размова за палаткай разбудзіла Ніну. Яна накінула на плечы ватуоку і выбегла на вуліцу.

— Ужо ўскочыла?—здзівіўся брыгадзір.—Чаму так рана?

Ніна сумелася і нічога не адказала.

— А дзень абяцае быць добрым,—працягнуў Уладзімір Іванавіч, паказваючы на перадранішняе неба чырвань, ахаліўшую палатку неба.

Усе тры залюбаваўся светлым нем. Зоркі паступова гублялі свой блыск і адна за другой тухлі. Голькі Венера ззяла ярка-ярка, і болу ў вачах. Але вась і яна пагухла. З-за гарызонту паволі пахаліўся вялізны багровы шар, рассяпаўшы па наваколлі радужнай суквецці. Ціха і паважна гойдалася тугія каласы пшаніцы, бліскучы кропелькамі расы.

З усходу ішоў новы дзень—дзень натхнёнай працы, дзень перамог. Э. ЧЭЧКО.